

اہل جنت کے اوصاف

سید ابوالاعلیٰ مودودی

بِسْمِ اللّٰهِ الرَّحْمٰنِ الرَّحِيْمِ

وَأَرْلَفَتِ الْجَنَّةُ لِلْمُتَّقِينَ غَيْرَ بَعِيْدٍ ۝ هَذَا مَا تُوَعَّدُونَ لِكُلِّ أَوَابٍ

حَفِيْظٌ ۝ مَنْ خَشِيَ الرَّحْمَنَ بِالْغَيْبِ وَجَاءَ بِقُلْبٍ مُّنِيْبٍ ۝

اَدْخُلُوهَا سَلِيمٌ طَذِلَكَ يَوْمُ الْخُلُودِ ۝ (ق ۳۲:۵۰)

متقین کے قریب لے آئی جائے گی، کچھ بھی دُور نہ ہوگی۔ ارشاد ہوگا: ”یہ ہے وہ چیز

جس کا تم سے وعدہ کیا جاتا تھا، ہر اس شخص کے لیے جو بہت رجوع کرنے والا اور بڑی

نگہداشت کرنے والا تھا، جو بے دیکھے حُجَّ سے ڈرتا تھا، اور جو دلی گرویدہ لیے ہوئے

آیا ہے۔ داخل ہو جاؤ جنت میں سلامتی کے ساتھ۔“ وہ دن حیاتِ ابدی کا دن ہوگا۔

• تقوی: [اہل جنت کی صفات میں سے پہلی صفت تقویٰ ہے۔] اللہ تعالیٰ کی عدالت سے جو نبی کسی شخص کے متعلق یہ فیصلہ ہوگا کہ وہ متقیٰ اور جنت کا مستحق ہے، فی الفور وہ جنت کو اپنے سامنے موجود پائے گا۔ وہاں تک پہنچنے کے لیے اسے کوئی مسافت طنبیں کرنی پڑے گی کہ پاؤں سے چل کر یا کسی سواری میں بیٹھ کر سفر کرتا ہوا وہاں جائے اور فیصلے کے وقت اور دخولی جنت کے درمیان کوئی وقف ہو، بلکہ ادھر فیصلہ ہوا اور ادھر متقیٰ جنت میں داخل ہو گیا۔ گویا وہ جنت میں پہنچایا نہیں گیا ہے بلکہ خود جنت ہی اٹھا کر اس کے پاس لے آئی گی ہے۔ اس سے کچھ اندازہ کیا جاسکتا ہے کہ عالم آخرت میں زمان و مکان کے تصورات ہماری اس دنیا کے تصورات سے کس قدر مختلف ہوں گے۔ جلدی اور دیر اور ذوری اور نزدیکی کے وہ سارے مفہومات وہاں بے معنی ہوں

گے جن سے ہم اس دنیا میں واقف ہیں۔

• رجوع الی اللہ: اصل میں لفظ اواب استعمال ہوا ہے جس کا معنی یہ ہے وسیع ہے۔ اس سے مراد ایسا شخص ہے جس نے نافرمانی اور خواہشات نفس کی پیروی کا راستہ چھوڑ کر طاعت اور اللہ کی رضا جوئی کا راستہ اختیار کر لیا ہو، جو ہر اس چیز کو چھوڑ دے جو اللہ کو ناپسند ہے، اور ہر اس چیز کو اختیار کر لے جو اللہ کو پسند ہے، جو راہ بندگی سے ذرا قدم بٹتے ہیں گھبرا اٹھے اور تو بے کر کے بندگی کی راہ پر پلٹ آئے، جو کثرت سے اللہ کو یاد کرنے والا اور اپنے تمام معاملات میں اس کی طرف رجوع کرنے والا ہو۔

• اللہ سے تعلق کی نگہداشت: اصل میں لفظ حفیظ استعمال ہوا ہے جس کے معنی ہیں: 'حافظت کرنے والا۔' اس سے مراد ایسا شخص ہے جو اللہ کے حدود اور اس کے فرائض اور اس کی خرمتوں اور اس کی پردی کی امانتوں کی حفاظت کرے، جو ان حقوق کی نگہداشت کرے جو اللہ کی طرف سے اس پر عائد ہوتے ہیں، جو اس عہد و پیمان کی نگہداشت کرے جو ایمان لا کر اس نے اپنے رب سے کیا ہے، جو اپنے اوقات اور اپنی قوتیں اور مختتوں اور کوششوں کی پاسبانی کرے کہ ان میں سے کوئی چیز غلط کاموں میں ضائع نہ ہو، جو تو بے کر کے اس کی حفاظت کرے اور اسے پھر نہ ٹوٹے دے، جو ہر وقت اپنا جائزہ لے کر دیکھتا رہے کہ کہیں میں اپنے قول یا فعل میں اپنے رب کی نافرمانی تو نہیں کر رہا ہوں۔

• بے دیکھے خدا سے ڈرنا: یعنی باوجود اس کے کہ رحمن اُس کو کہیں نظر نہ آتا تھا، اور اپنے حواس سے کسی طرح بھی وہ اس کو محسوس نہ کر سکتا تھا، پھر بھی وہ اس کی نافرمانی کرتے ہوئے ڈرتا تھا۔ اس کے دل پر دوسری محسوس طاقتیں اور علاوی نظر آنے والی زور آور ہستیوں کے خوف کی بہ نسبت اُس آن دیکھے رحمن کا خوف زیادہ غالب تھا۔ اور یہ جانتے ہوئے بھی کہ وہ رحمن ہے، اس کی رحمت کے بھروسے پروہ گناہ گار نہیں بنایا بلکہ ہمیشہ اس کی ناراضی سے ڈرتا ہی رہا۔ اس طرح یہ آیت مومکن کی دواہم اور بنیادی خوبیوں کی طرف اشارہ کرتی ہے۔ ایک یہ کہ وہ محسوس نہ ہونے اور نظر نہ آنے کے باوجود خدا سے ڈرتا ہے۔ دوسرے یہ کہ وہ خدا کی صفت رحمت سے اچھی طرح واقف ہونے کے باوجود گناہوں پر بھری نہیں ہوتا۔ یہی دو خوبیاں اسے اللہ کے ہاں قدر کا مستحق بناتی ہیں۔

اس کے علاوہ اس میں ایک اور لطیف نکتہ بھی ہے جسے امام رازی نے بیان کیا ہے۔ وہ یہ کہ عربی زبان میں ڈر کے لیے خوف اور خشیت، دولفظ استعمال ہوتے ہیں جن کے مفہوم میں ایک باریک فرق ہے۔ خوف کا لفظ بالعلوم اُس ڈر کے لیے استعمال ہوتا ہے جو کسی کی طاقت کے مقابلے میں اپنی کمزوری کے احساس کی بنا پر آدمی کے دل میں پیدا ہو۔ اور خشیت اُس بیت کے لیے بولتے ہیں جو کسی کی عظمت کے تصور سے آدمی کے دل پر طاری ہو۔ یہاں خوف کے بجائے خشیت کا لفظ استعمال فرمایا گیا ہے جس سے یہ بتانا تصور ہے کہ مومن کے دل میں اللہ کا ڈر حاضر اس کی سزا کے خوف ہی سے نہیں ہوتا، بلکہ اس سے بھی بڑھ کر اللہ کی عظمت و بزرگی کا احساس اُس پر ہر وقت ایک بیت طاری کی رکھتا ہے۔

• **دل گرویدہ:** اصل الفاظ ہیں قلبِ منیب لے کر آیا ہے۔ منیب انبات نے ہے جس کے معنی ایک طرف رخ کرنے اور بار بار اسی کی طرف پلنے کے ہیں۔ جیسے قطب نما کی سوئی ہمیشہ قطب ہی کی طرف رخ کیے رہتی ہے اور آپ خواہ کتنا ہی بلا میں جلا میں، وہ ہر پھر کر پھر قطب ہی کی سمت میں آ جاتی ہے۔ پس قلبِ منیب سے مراد ایسا دل ہے جو ہر طرف سے رخ پھیر کر ایک اللہ کی طرف رخ گیا اور پھر زندگی بھر جو آحوال بھی اُس پر گزرنے ان میں وہ بار بار اسی کی طرف پلتا رہا۔ اسی مفہوم کو ہم نے دل گرویدہ کے الفاظ سے ادا کیا ہے۔ اس سے معلوم ہوا کہ اللہ کے ہاں اصلی قدر اُس شخص کی ہے جو حاضر زبان سے نہیں بلکہ پورے خلوص کے ساتھ پتھے دل سے اُسی کا ہو کر رہ جائے۔ [ایسے لوگوں سے کہا جائے گا: ”داخل ہو جاؤ جنت میں سلامتی کے ساتھ“]۔ اصل الفاظ ہیں: اَذْخُلُوهَا بِسَلَامٍ۔ سلام کو اگر سلامتی کے معنی میں لیا جائے تو اس کا مطلب یہ ہے کہ ہر قسم کے رنخ اور غم اور فکر اور آفات سے محفوظ ہو کر اس جنت میں داخل ہو جاؤ۔ اور اگر اسے سلام ہی کے معنی میں لیا جائے تو مطلب یہ ہو گا کہ آؤ اس جنت میں اللہ اور اس کے ملائکہ کی طرف سے تم کو سلام ہے۔ ان آیات میں اللہ تعالیٰ نے وہ صفات بتاوی ہیں جن کی بنا پر کوئی شخص جنت کا مستحق ہوتا ہے، اور وہ ہیں: ۱۔ تقویٰ ۲۔ رجوع ای اللہ ۳۔ اللہ سے اپنے تعلق کی تکمیل اشت ۴۔ اللہ کو دیکھنے بغیر اور اس کی رسمی پر یقین رکھنے کے باوجود اس سے ڈرنا، اور ۵۔ قلبِ منیب لیے ہوئے اللہ کے ہاں پہنچنا، یعنی مرتبے دم تک انبات کی روشن پر قائم رہنا۔ (تفہیم القرآن، جلد چھم، ص ۱۲۲-۱۲۳)